

खेड नगरपरिषद, जिल्हा रत्नागिरी येथील खांब तलावाच्या पर्यावरण संवर्धनासाठी नगरपरिषदेकडून राबविण्यात येणा-या प्रकल्पातील कामांच्या खर्चासाठी निधी मुक्त करण्याबाबत..

महाराष्ट्र शासन

पर्यावरण विभाग

शासन निर्णय क्रमांक: रासयो-२०१५/प्र.क्र.०१/तां.क.३

नवीन प्रशासन भवन, १५ वा मजला, हुतात्मा राजगुरु चौक,

मादाम कामा मार्ग, मुंबई-४०० ०३२

दिनांक : २२ मार्च, २०१७

वाचा -

- १) पर्यावरण विभागाचा समक्रमांकाचा शासन निर्णय, दिनांक: २७ मार्च, २०१५
- २) मुख्याधिकारी, खेड नगरपरिषद यांचे पत्र क्रमांक -केएमसी-३०४४/२०१४-१५, दिनांक ३१ मार्च, २०१५.
- ३) शासन निर्णय क्रमांक रासयो २०१५/प्र.क्र.०१/तां.क.३, दिनांक १ एप्रिल, २०१५.
- ४) मुख्याधिकारी, खेड नगरपरिषद यांचे पत्र क्र. बांध. वि/७६०/२०१६-१७, दिनांक १७.१.२०१७.

प्रस्तावना -

राज्य सरोवर संवर्धन योजनेंतर्गत खेड नगरपरिषद, जिल्हा रत्नागिरी यांचेमार्फत खांब तलावाच्या पर्यावरणीय संवर्धन प्रस्तावास संदर्भाधीन दिनांक २७ मार्च, २०१५ व १ एप्रिल, २०१५ च्या शासन निर्णयान्वये प्रशासकीय मान्यता देण्यात आली आहे. उपरोक्त तलावाच्या संवर्धनाच्या अनुषंगाने मंजूर करण्यात आलेली कामे राबविण्यासाठी संदर्भाधीन दिनांक २७ मार्च, २०१५ रोजीच्या शासन निर्णयाद्वारे रुपये १००.०० लक्ष (रुपये शंभर लक्ष फक्त) एवढी रक्कम मुक्त करण्यात आली होती. सदर रक्कमेचा पूर्णपणे विनियोग झाल्याबाबत उपयोगिता प्रमाणपत्र खेड नगरपरिषदेने सादर केले आहे. उपरोक्त कागदपत्राच्या आधारे तसेच एकूण खर्चाच्या अनुषंगाने खेड नगरपरिषद हद्दीतील खांब तलावाच्या पर्यावरण संवर्धनासाठी झालेल्या खर्चास उर्वरित निधी मुक्त करण्याची बाब शासनाच्या विचाराधीन होती.

शासन निर्णय -

१. राज्य योजनेखाली राज्य सरोवर संवर्धन योजनेंतर्गत खेड नगरपरिषदेमार्फत सादर खांब तलावाचे पर्यावरणीयदृष्ट्या संवर्धन करण्यासाठी संदर्भाधीन दिनांक १ एप्रिल, २०१५ रोजीच्या शासन निर्णयाद्वारे राज्य हिश्यापोटी देय रक्कम एकूण रुपये ६,६४,४६,६१२/- (रुपये सहा कोटी चौसष्ट लक्ष शेहेचाळीस हजार सहाशे बारा फक्त) इतक्या रक्कमेस प्रशासकीय मान्यता देण्यात आली होती. सदर रक्कमेपैकी रक्कम रुपये १००.०० लक्ष (रुपये शंभर लक्ष फक्त) इतका निधी वितरित करण्यात आला असून या शासन निर्णयान्वये खेड नगरपरिषद येथील खांब तलावाच्या संवर्धनासाठी उर्वरित कामे राबविण्यासाठी पुढील हप्ता रुपये १००.०० लक्ष/- ( अक्षरी रुपये शंभर लक्ष फक्त ) इतक्या रक्कमेस मान्यता देण्यात येत आहे.

२. राज्य सरोवर संवर्धन योजनेंतर्गत खेड नगरपरिषद हद्दीतील खांब तलावाचे पर्यावरणीयदृष्ट्या संवर्धन करण्यासाठी राज्य हिश्यापोटी देय एकूण रुपये ६,६४,४६,६१२ (रुपये सहा कोटी चौसष्ट लक्ष शेहेचाळीस हजार सहाशे बारा फक्त) एवढ्या मंजूर रक्कमेपैकी या शासन निर्णयाद्वारे रुपये १००.०० लक्ष ( रुपये शंभर लक्ष फक्त) इतकी रक्कम खर्च करण्यास मुख्याधिकारी, खेड नगरपरिषद यांना या शासन निर्णयाद्वारे मान्यता देण्यात येत आहे.

३. यासाठी मुख्याधिकारी, खेड नगरपरिषद, ( Chief Officer, Khed Municipal Council ) यांचे नांव रुपये १००.०० लक्ष ( रुपये शंभर लक्ष फक्त ) एवढ्या रकमेचा धनादेश काढण्यात यावा.

४. खेड नगरपरिषदेला अदा करावयाची रक्कम रुपये १००.००/- लक्ष (रुपये शंभर लक्ष फक्त) एवढी रक्कम अधिदान व लेखाधिकारी यांच्यामार्फत कोषागारातून काढून मुख्याधिकारी, खेड नगरपरिषद यांना अदा करण्यासाठी आहरण व संवितरण अधिकारी म्हणून श्री. वि. गो. कडू, कार्यासन अधिकारी, पर्यावरण विभाग व नियंत्रक अधिकारी म्हणून श्री. म.बा. हजार, उप सचिव, पर्यावरण विभाग, मंत्रालय यांना घोषित करण्यात येत आहे. त्यांनी मुख्याधिकारी, खेड नगरपरिषद यांना रुपये १००.०० लक्ष (रुपये शंभर लक्ष फक्त ) अधिदान व लेखाधिकारी कार्यालय, मुंबई येथून स्वतंत्र धनादेशाद्वारे वितरित करण्याची कार्यवाही करावी.

५. सदर प्रयोजनार्थ होणारा खर्च हा मागणी क्र. यू-४, ३४३५ परिस्थितिकी व पर्यावरण ०४, प्रदूषण प्रतिबंध व नियंत्रण, १०३, वायू व जल प्रदूषण प्रतिबंध, पंचवार्षिक योजनांतर्गत योजना, राज्य योजनांतर्गत योजना (०२), पर्यावरण प्रतिबंध (०२) (०७), राष्ट्रीय सरोवर संवर्धन योजना (३४३५ ०१८२) ३१, सहाय्यक अनुदाने (वेतनेतर) या मुख्य- लेखाशिर्षाखाली सन २०१६-१७ वर्षात अर्थसंकल्पित रु.८६०.७० लक्षाच्या मंजूर अनुदानातून भागविण्यात यावा व त्याच लेखाशिर्षाखाली वर्गीकृत करण्यात यावा

६. हा शासन निर्णय नियोजन विभागाच्या सहमतीने व त्यांच्या अनौपचारिक संदर्भ क्रमांक १५१/१४६१, दिनांक १३.३.२०१३ अन्वये तसेच वित्त विभागाच्या शासन परिपत्रक क्रमांक अर्थसं-२०१६/प्रक्र. ८९/अर्थ-३, दिनांक २७ एप्रिल, २०१६ मधील परि. क्र.७(क) अन्वये निर्गमित करण्यात येत आहे. तसेच प्रमाणित करण्यात येते की, दिनांक २०.४.२०१६ रोजीच्या शासन निर्णयातील परिच्छेद क्र.७ ते १८ मधील प्रत्येक अटीची तसेच परिशिष्टातील अनु.क्र.३ व ९ मधील सर्व अटींची पूर्तता होत आहे.

८. याशिवाय, वित्त विभागाच्या शासन परिपत्रक क्र.संकीर्ण-२०१६/प्र.क्र.३१/कोषा.प्रशा.५, दि.१० मे, २०१६ अन्वये खालील बाबींची पूर्तता होत आहे.

१. विभागास प्रदान वित्तीय अधिकार, सदर प्रस्तावास नियोजन व वित्त विभागाची मान्यता घेण्यात आलेली आहे.

२. खांब तलावाच्या संवर्धनासाठी एकूण रुपये ६,६४,४६,६१२ (रुपये सहा कोटी चौसष्ट लक्ष शेहेचाळीस हजार सहाशे बारा फक्त) पैकी शासनामार्फत उपलब्ध करून दिलेल्या रुपये १००.०० लक्ष (रुपये शंभर लक्ष फक्त) निधीपैकी पूर्ण निधी खर्च झाला असून निधीचा पुढील हप्ता रुपये रुपये १००.०० लक्ष (रुपये शंभर लक्ष फक्त) इतका निधी प्रस्तुत शासन निर्णयाद्वारे मंजूर व मुक्त करण्यात येत आहे.

३. मागील तीन महिन्यात कोणताही निधी मुक्त करण्यात आलेला नाही.

४. सदर प्रयोजनार्थ होणारा खर्च हा मागणी क्र. यू४-, ३४३५ परिस्थितिकी व पर्यावरण ०४, प्रदूषण प्रतिबंध व नियंत्रण, १०३, वायू व जल प्रदूषण प्रतिबंध, पंचवार्षिक योजनांतर्गत योजना, राज्य योजनांतर्गत योजना (०२), पर्यावरण प्रतिबंध (०२) (०७), राष्ट्रीय सरोवर संवर्धन योजना (३४३५०१८२) ३१, सहाय्यक अनुदाने या लेखाशिर्षाखाली कोणतेही संक्षिप्त देयक प्रलंबित नाही.

५. खेड नगरपरिषदेकडून पर्यावरण विभागास कोणतेही येणे बाकी नाही.

६. तसेच परिच्छेदातील ६, ७, ८, ९ या बाबी लागू नाहीत.

९ सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०३२२१६५२४०२३०४ असा आहे. हा आदेश डिजीटल स्वाक्षरीने साक्षंकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने.

( वि. गो. कडू )  
कार्यासन अधिकारी, पर्यावरण विभाग  
महाराष्ट्र शासन

प्रत,

१. मा.मुख्य सचिव, महाराष्ट्र शासन
२. मा.मुख्यमंत्र्यांचे प्रधान सचिव
३. महालेखापाल (लेखा व अनुज्ञेयता/लेखापरीक्षा), महाराष्ट्र १/२, मुंबई/ नागपूर.
४. मुख्याधिकारी, खेड नगरपरिषद, जिल्हा रत्नागिरी.
५. जिल्हाधिकारी, जिल्हा कार्यालय, रत्नागिरी.
६. अधिदान व लेखा अधिकारी, मुंबई.
७. निवासी लेखा परिक्षा अधिकारी, मुंबई.
८. मा.मंत्री, पर्यावरण यांचे खाजगी सचिव, मंत्रालय, मुंबई.
९. मा.राज्यमंत्री, पर्यावरण यांचे खाजगी सचिव, मंत्रालय, मुंबई.
१०. अपर मुख्य सचिव, पर्यावरण विभाग यांचे स्वीय सहायक, मंत्रालय, मुंबई.
११. प्रधानसचिव, नगरविकास विभाग यांचे स्वीय सहायक, मंत्रालय, मुंबई.
१२. वित्त विभाग (कार्यासन क्रमांक व्यय-१६/अर्थसंकल्प-७), मंत्रालय, मुंबई.
१३. नियोजन विभाग, कार्यासन क्र.१४७२, मंत्रालय, मुंबई.
१४. रोखशाखा, पर्यावरण विभाग, मंत्रालय, मुंबई.
१५. निवडनस्ती.